

अण्णासाहेब पाटील आर्थिक मागास विकास
महामंडळ मर्यादित, मुंबई.
सन २०११-१२ साठी भागभांडवली अंशदान
वितरित करणेबाबत..

महाराष्ट्र शासन

रोजगार व स्वयंरोजगार विभाग

शासन निर्णय क्रमांक : अपाम-२००९/प्र.क्र.१०८/रोस्वरो-१

नवीन प्रशासन भवन, १४ वा मजला, मादाम कामा मार्ग,

हुतात्मा राजगुरु चौक, मंत्रालय, मुंबई-४०००३२

दिनांक : ०८ फेब्रुवारी, २०१२.

वाचा : शासनाचा समक्रमांकाचा दिनांक २८ ऑगस्ट, २००९ रोजीचा शासन निर्णय.

प्रस्तावना :

शासनाच्या समक्रमांकाच्या दिनांक २८ ऑगस्ट, २००९ रोजीच्या शासन निर्णयान्वये अण्णासाहेब पाटील आर्थिक मागास विकास महामंडळामार्फत वाटप करण्यात आलेल्या कर्जापैकी सर्व लाभार्थ्यांची दिनांक ३१/०३/२००७ अखेर थकीत असलेली कर्जे व्याजासह माफ करण्यात आली आहेत. सदर कर्जे महामंडळाने त्यांना शासनाने दिलेल्या भागभांडवलातून लाभार्थ्यांना दिलेली आहेत. त्यानुसार सन २०११-१२ च्या अर्थसंकल्पात प्रतिपूर्तीकरिता अर्थसंकल्पित करण्यात आलेल्या भागभांडवली अंशदानाच्या वितरणाची बाब शासनाच्या विचाराधीन होती.

निर्णय :

अण्णासाहेब पाटील आर्थिक मागास विकास महामंडळामार्फत वाटप करण्यात आलेल्या कर्जापैकी सर्व लाभार्थ्यांची दिनांक ३१/०३/२००७ अखेर थकीत असलेली कर्जे व्याजासह माफ करण्यासाठी सन २०११-१२ च्या अर्थसंकल्पात प्रतिपूर्तीकरिता अर्थसंकल्पित करण्यात आलेल्या रुपये १०.४५ कोटी तरतूदीमधून रुपये ८,८५,४५,१८८/- (अक्षरी रुपये आठ कोटी पंच्याऐंशी लाख पंचेचाळीस हजार एकशे अठ्ठाऐंशी फक्त) एवढे भागभांडवली अंशदान महामंडळाला वितरित करण्यास या शासन निर्णयान्वये मंजूरी देण्यात येत आहे.

२. उपरोक्त मंजूर केलेले भागभांडवली अंशदान अण्णासाहेब पाटील आर्थिक मागास विकास महामंडळ मर्यादित, मुंबई यांना प्रदान करण्यासाठी सहायक संचालक (लेखा), रोजगार व स्वयंरोजगार संचालनालय, कोकण भवन, नवी मुंबई यांना आहरण व संवितरण अधिकारी म्हणून घोषित करण्यात येत असून त्यांना याबाबतच्या देयकावर स्वाक्षरी करण्यास शासन मंजूरी देत आहे. सदर रक्कम एक रकमी पद्धतीने महामंडळास अदा करण्यात यावी.

३. महामंडळास उपलब्ध करून देण्यात आलेले भागभांडवली अंशदान हे योजनांतर्गत निधीतील असल्यामुळे, रोजगार व स्वयंरोजगार विभाग व वित्त विभागाद्वारे मंजूर केलेल्या योजनांवरच हा निधी खर्च करून त्यांसंबंधीचे उपयोगिता प्रमाणपत्र शासनास सादर करण्यात यावे.

४. वरील भागभांडवली अंशदानाच्या अनुषंगाने होणारा खर्च खालील लेखाशीर्षाखाली खर्ची टाकण्यात यावा व तो सन २०११-१२ या आर्थिक वर्षात मंजूर केलेल्या तरतूदीतून भागविण्यात यावा.

मागणी क्रमांक झेडए-३


४२५०, इतर सामाजिक सेवांवरील भांडवली खर्च,

(००) २०३, सेवायोजन, पंचवार्षिक योजनांतर्गत योजना, राज्य योजनांतर्गत योजना,

(००) (०१) - अण्णासाहेब पाटील आर्थिक मागास विकास महामंडळाला भांडवली अंशदान, ३२, अंशदान (४२५० ०२५ ९)

५. हा शासन निर्णय वित्त विभागाचा अनौपचारिक संदर्भ क्रमांक १६/१२/व्यय-५, दिनांक १०/०१/२०१२ अन्वये त्या विभागाच्या सहमतीने निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,


(वि. र. शिरसाट)
शासनाचे उप सचिव

प्रति,

महालेखापाल, महाराष्ट्र-१ (लेखा परीक्षा/लेखा अनुज्ञेयता), मुंबई,

उप सचिव, वित्त विभाग (व्यय-५),

उप सचिव (रोस्वरो-२), रोजगार व स्वयंरोजगार विभाग,

आयुक्त, रोजगार व स्वयंरोजगार संचालनालय, कोकण भवन, नवी मुंबई,

सहायक संचालक (लेखा), रोजगार व स्वयंरोजगार संचालनालय, कोकण भवन, नवी मुंबई,

जिल्हा कोषागार अधिकारी, ठाणे, जिल्हा ठाणे,

उप कोषागार अधिकारी, कोकण भवन, नवी मुंबई,

व्यवस्थापकीय संचालक, अण्णासाहेब पाटील आर्थिक मागास विकास महामंडळ मर्यादित, मुंबई,
निवड नस्ती/रोस्वरो-१.